



گورنر KATHY HOCHUL

فوری ریلیز کے لیے: 24/9/2025

گورنر HOCHUL نے \$1 بلین کے مستحکم مستقبل پروگرام کا اعلان کیا جو کلانمیٹ ایکشن اور ملازمتوں کی معاونت کرے گا

بڑی سرمایہ کاری صاف توانائی کو آگے بڑھانے گی، آلودگی کے اخراج میں کمی لائے گی اور پوری ریاست میں ماحول دوست بنیادی ڈھانچے کو وسعت دے گی

گورنر Hochul (بوکل) نے آج امریکی کلانمیٹ الائنس (U.S Climate Alliance) کی گول میز کانفرنس میں شرکت کے دوران اپنے تاریخی \$1 بلین کے مستحکم مستقبل پروگرام کے اگلے اقدامات کا اعلان کیا جس کا مقصد نیو یارک کے صاف اور ماحول دوست مستقبل کی جانب منتقلی میں کیپیٹل پروجیکٹس کی رفتار کو تیز کرنا ہے۔ یہ تاریخی سرمایہ کاری اچھے معروضوں والی ملازمتیں پیدا کرے گی، نیو یارک کے باشندوں کے لیے توانائی کی لاگت کم کرے گی اور وفاقی کمیوں کے باوجود آلودگی کے نقصان دہ اخراج میں نمایاں کمی لائے گی۔

"نیو یارک کلانمیٹ ایکشن میں پوری قوم کے لیے مشعل راہ کی حیثیت رکھتا ہے اور ہم یہ ثابت کر رہے ہیں کہ ہم اپنے سیارے کی حفاظت کرتے ہوئے ایک خوشحال ماحول دوست معیشت قائم کر سکتے ہیں،" گورنر Hochul (بوکل) نے کہا۔ "جن حالات میں دوسرے پیچھے ہٹ جاتے ہیں اور شدت سے اس مشن پر کام کر رہے ہیں۔ ہمارے مستحکم مستقبل پروگرام کی \$1 بلین سرمایہ کاری ہمارے گھروں کو توانائی کی زیادہ کفایت کرنے والا، ہمارے اسکولوں کو زیادہ صحت مند اور ہماری کمیونٹیز کو زیادہ مضبوط بنا کر براہ راست نیو یارک کے باشندوں کو فائدہ پہنچائے گی۔ ہم ملازمتیں پیدا کر رہے ہیں، عوامی صحت کو بہتر بنا رہے ہیں اور ہر کمیونٹی کے لیے منصفانہ اور حسب استطاعت منتقلی کو یقینی بنا رہے ہیں۔"

اس سال کے اسٹیٹ آف دی اسٹیٹ میں اعلان کیا گیا \$1 بلین مستحکم مستقبل پروگرام نیو یارک کی تاریخ میں سب سے بڑی آب و ہوا سے متعلق سرمایہ کاری ہے۔ آج کے اعلان میں ریاست کے آب و ہوا سے متعلق پلان کے اہم شعبوں کے لیے فنڈنگ مختص کی گئی ہے تاکہ تمام نیو یارک کے باشندوں کے لیے منتقلی کو زیادہ حسب استطاعت بنایا جا سکے۔

نیو یارک کے باشندوں کو توانائی کی کارکردگی کے حوالے سے بااختیار بنانا پروگرام EmPower+ کے لیے \$50 ملین مختص کیے جائیں گے تاکہ کم اور متوسط آمدنی والے رہائشیوں کو مفت گھریلو توانائی کے جائزے اور توانائی کی کارکردگی میں اپ گریڈ فراہم کی جا سکیں۔ اس فنڈنگ کو NYSERDA بالخصوص ہیٹ پمپ انسٹالیشنز کے لیے استعمال کرے گا جو رہائشی ہیٹنگ اور کولنگ میں فوسل فیولز پر انحصار کم کرنے کی ایک اہم ٹیکنالوجی ہے۔

اپنے اسکولز کو ماحول دوست بنانا فنڈنگ کے \$50 ملین ریاست بھر کے کم وسائل والے سرکاری اسکولز کو ان کی بلڈنگ پورٹ فولیوز کو ڈی کاربنائز کرنے میں مدد دینے کے لیے استعمال کیے جائیں گے۔ یہ سرمایہ کاری طلبہ اور عملے کے لیے درون خانہ ہوا کے معیار کو بہتر بنانے کی اور اسکولز کے کاربن فٹ پرنٹ کو کم کرے گی۔

حرارت سے پیدا ہونے والی توانائی کے نیٹ ورکس میں سرمایہ کاری

فنڈنگ کے \$200 ملین حرارت سے پیدا ہونے والی توانائی کے نیٹ ورکس کی توسیع کے لیے مختص کیے گئے ہیں جن میں کئی عمارتوں کے درمیان ہیٹنگ اور کولنگ کے وسائل کو شیئر کرنے کے لیے پائپس کا سسٹم استعمال کیا جاتا ہے۔ یہ فنڈنگ میونسپل اور ریاست کے زیر ملکیت عمارتوں میں پروجیکٹس کی معاونت کرے گی اور خاص طور پر اسٹیٹ یونیورسٹی آف نیو یارک (State University of New York, SUNY) سسٹم کے اندر کئی پروجیکٹس کو شامل کرے گی:

- SUNY Purchase: فنڈنگ کے \$50 ملین حرارت سے پیدا ہونے والی توانائی کے نیٹ ورک کے پہلے مرحلے کو ڈیزائن اور تعمیر کرنے اور کیمپس میں مستقبل کے جیوتھرمل سسٹمز کے لیے فریم ورک بنانے کے لیے۔
- اسٹیٹ یونیورسٹی آف نیو یارک بمقام بفلو (State University of New York at Buffalo): فنڈنگ کے \$68 ملین توانائی کے ہبز اور حرارت سے پیدا ہونے والی توانائی کے نیٹ ورکس کو ڈیزائن اور تعمیر کرنے کے لیے تاکہ فوسل فیول پر مبنی سسٹمز کو بتدریج ختم کر کے ان کی جگہ آن سائٹ الیکٹریکل سسٹمز لگائے جا سکیں۔
- اسٹیٹ یونیورسٹی آف نیو یارک بمقام اسٹونی بروک (State University of New York at Stony Brook): فنڈنگ کے \$22 ملین کیمپس کی دو عمارتوں میں حرارت سے پیدا ہونے والی توانائی کے سسٹمز کو ڈیزائن اور تعمیر کرنے کے لیے۔

گھر مالکان اور چھوٹی عمارتوں کے لیے صاف توانائی پر منتقلی کو زیادہ حسب استطاعت بنانا

فنڈنگ کے \$150 ملین ایک نئے گرین اسمال بلڈنگز پروگرام (Green Small Buildings Program) کے آغاز میں معاونت کریں گے، جس کا انتظام ریاست نیو یارک کے گھروں اور کمیونٹی کی تجدید (New York State Homes and Community Renewal, HCR) کی جانب سے کیا جائے گا تاکہ اہل گھروں کو توانائی کی کفایت کرنے والے اپ گریڈز، بشمول ہیٹ پمپس میں مدد فراہم کی جا سکے۔

صاف ٹرانسپورٹیشن کے بنیادی ڈھانچے کو وسعت دینا

الیکٹرک گاڑیوں پر منتقلی کا عمل تیز کرنے کے لیے، گورنر Hochul (ہوکل) نے کئی اہم سرمایہ کاریوں کا اعلان کیا:

- فنڈنگ کے \$100 ملین صفر اخراج والی اسکول بسوں اور ان کے معاون بنیادی ڈھانچے کے لیے۔
- کم از کم \$50 ملین درمیانی اور بیوی ڈیوٹی گاڑیوں کی چارجنگ کے لیے، جن میں \$15 ملین فلیٹس کے لیے ڈپو چارجنگ اور \$35 ملین ڈسٹری بیوشن سینٹرز اور پورٹس پر مشترکہ 'چارجنگ ہبز' کے لیے شامل ہیں۔
- کم از کم \$50 ملین ورک پلیسز، متعدد فیملیز والی عمارتوں اور بڑے پبلک سیکٹر اداروں میں EV چارجنگ اسٹیشنز کے لیے ری بیٹس فراہم کرنے کے لیے، تاکہ چارجنگ کو زیادہ حسب استطاعت اور قابل رسائی بنایا جا سکے۔

قابل تجدید توانائی کے پروجیکٹس کو تیز کرنا

فنڈنگ کے \$200 ملین نیو یارک بجلی کی اتھارٹی (New York Power Authority, NYPA) کو فراہم کیے جائیں گے تاکہ متعدد قابل تجدید توانائی پیدا کرنے والے پروجیکٹس کی فنانسنگ کی جا سکے۔ یہ فنڈنگ ٹیکس دہندگان کے اخراجات کو کم کرنے میں مدد دے گی اور NYPA ریاست نیو یارک کو توانائی فراہم کرنے کے لیے نئے قابل تجدید توانائی کے منصوبے بنانا جاری رکھے گا۔

مستحکم مستقبل پروگرام کے حوالے سے فنڈنگ کی مزید کسی بھی تفصیلات کا اعلان بعد کی کسی تاریخ پر کیا جائے گا نیز نیو یارک اسٹریٹجک اور زیادہ اثر والی سرمایہ کاری کرنے کے لیے پُر عزم ہے جو تمام نیو یارک کے باشندوں کو فائدہ پہنچائیں گی۔

ریاست نیو یارک کے محکمہ برائے توانائی کی تحقیق اور ترقی (New York State Energy Research and Development Authority) کی CEO اور صدر Doreen M. Harris (ڈورین ایم. بیرس) نے کہا، "گورنر Hochul (ہوکل) نے اپنے اس عزم کو واضح کر دیا ہے کہ وہ مستحکم مستقبل پروگرام جیسی آئندہ کئی نسلوں کے کام آنے والی سرمایہ کاریوں کو سپورٹ کرتی ہیں تاکہ تمام نیو یارک کے باشندوں کے لیے معیار زندگی کو بہتر بنایا جا سکے۔ قابل تجدید توانائی کے پروجیکٹس، صفر اخراج کے ٹرانسپورٹیشن آپشنز اور عمارتوں میں توانائی کی کفایت کرنے والے اپ گریڈز کو آگے بڑھا کر ہم جس ہوا میں سانس لیتے ہیں اسے صاف کرنا اور توانائی کے اخراجات کو کم کرنا ریاست بھر کی کمیونٹیز کو ایک مستحکم مستقبل کے لیے اہم بنیاد فراہم کرتا ہے۔"

ریاست نیو یارک کے محکمہ برائے ماحولیاتی تحفظ (New York State Department of Environmental Conservation) کی کمشنر Amanda Lefton (امانڈا لیفٹن) نے کہا، "گورنر Hochul (ہوکل) آب و ہوا کی تبدیلی سے مؤثر طریقے سے لڑنے اور نیو یارک میں مستقبل کو حقیقی طور پر مستحکم بنانے کے لیے قوم کی قیادت کرنے والی سرمایہ کاریاں کر رہی ہیں۔ یہ تاریخی \$1 بلین بجٹ کا مستحکم مستقبل پروگرام نیو یارک کی ایک حسب استطاعت اور قابل رسائی ماحول دوست مستقبل کی جانب منتقلی میں معاونت کر رہا ہے جو گھر مالکان کو ریلیف فراہم کرے گا، صاف توانائی کی ملازمتیں پیدا کرے گا اور ریاست بھر میں آلودگی کو کم کرے گا۔"

نیو یارک بجلی کی اتھارٹی کے CEO اور صدر Justin E. Driscoll (جسٹن ای. ڈرسکول) نے کہا، "بجلی کی اتھارٹی کئی دہائیوں میں سب سے بڑے یوٹیلیٹی پیمانے پر صاف توانائی پیدا کرنے والے پورٹ فولیوز کو آگے بڑھا رہی ہے اور مستحکم مستقبل پروگرام ہمیں قابل عمل پروجیکٹس کو تکمیل تک پہنچانے میں مدد دے گا۔ چاہے ہم اکیلے پروجیکٹس پر کام کریں یا پھر شراکت داری میں، ہمیں کیپیٹل اخراجات، طویل مدتی مینٹنس، ایندھن کے اخراجات اور فنانشنگ کو ضرور مدنظر رکھنا چاہیے۔ گورنر کے استحکام کے فنڈ سے قابل تجدید پروجیکٹس میں سرمایہ کاری ہمیں ترجیحی پروجیکٹس پر زیادہ جلدی کام کرنے کے لیے تیار ہونے کے قابل بنائے گی۔"

نیو یارک اسٹیٹ ہومز اینڈ کمیونٹی رینیوول (New York State Homes and Community Renewal) کی کمشنر RuthAnne Visnaukas (رتھ این ویناوسکس) نے کہا، "مستحکم مستقبل پروگرام کے ذریعے کی جانے والی اہم سرمایہ کاریاں دونوں جہانوں کا بہترین امتزاج فراہم کریں گی یعنی یہ طویل مدتی پائیداری کے لیے اہم راہیں تیار کریں گی اور آج یہاں موجود رہائشیوں اور کاروباری اداروں کے لیے نیو یارک کو زیادہ حسب استطاعت بنائیں گی۔ HCR میں، ہم پرجوش ہیں کہ گرین اسمال بلڈنگز پروگرام کے قیام کے لیے مختص \$150 ملین اہل گھر کے مالکان اور کرایہ داروں کو نئے ہیٹنگ سسٹمز سے فائدہ اٹھانے کے قابل بنائیں گے جو کارکردگی کو بہتر بنائیں گے اور توانائی کے اخراجات کو کم کریں گے۔ ہم گورنر Hochul (ہوکل) کا شکریہ ادا کرتے ہیں کہ وہ ایسے پروگرامز کی سرپرستی کے ذریعے آب و ہوا کی تبدیلی کا مقابلہ کرنے کی مسلسل کوششیں کر رہی ہیں جو پوری ریاست نیو یارک کے لیے ماحول دوست مستقبل کو یقینی بنائیں گے۔"

SUNY کے چانسلر John B. King Jr. (جان بی. کنگ جونیئر) نے کہا، "SUNY گورنر Hochul (ہوکل) کو ریاست کے آب و ہوا سے متعلق اہداف حاصل کرنے میں مدد کرنے کے لیے پُر عزم ہے اور ان کی سرمایہ کاری کی بدولت ہم اسٹیٹ یونیورسٹی آف نیو یارک بمقام بفلو، SUNY Purchase اور اسٹیٹ یونیورسٹی آف نیو یارک بمقام اسٹونی بروک کو زیادہ مؤثر اور مستحکم توانائی کے ذرائع پر منتقل کر پائیں گے۔ یہ فنڈنگ SUNY کو اپنے کل صفر گرین ہاؤس گیس کے اخراج کے ہدف کو حاصل کرنے میں مدد دے گی اور یہ یقینی بنائے گی کہ طلبہ کا مستقبل زیادہ روشن اور زیادہ مستحکم ہو۔"

ریاست نیو یارک AFL-CIO کے صدر Mario Cilento (ماریو کلینٹو) نے کہا، "ہم گورنر Hochul (ہوکل) کے ریاست کے صاف توانائی کے اہداف کو تیز کرنے کے عزم کی حمایت کرتے ہیں جو نہ صرف اچھی تنخواہوں والی ملازمتیں پیدا کرتا ہے اور توانائی کے اخراجات کم کرتا ہے بلکہ محنت کش نیو یارک کے باشندوں کو نمایاں فائدے

بھی پہنچاتا ہے۔ ماحول دوست معیشت پر منتقلی کے ساتھ ہمیں اپنی افرادی قوت پر بھی سرمایہ کاری کرنی چاہیے، خاص طور پر یہ یقینی بنا کر کہ نیو یارک کے صاف توانائی اور آب و ہوا سے متعلق پروجیکٹس ان کارکنان کی جانب سے تعمیر، اپریٹ، مینٹین، ریپیئر اور مینوفیکچر کیے جائیں جو اچھی اجرت کما رہے ہیں اور یونین معاہدوں کے تحت دیے گئے فوائد اور تحفظات سے لطف اندوز ہوتے ہیں۔"

نیو یارک اسٹیٹ بلڈنگ ٹریڈز (New York State Building Trades) کے صدر Gary LaBarbera

(گیری لا باربرا) نے کہا، "اگر نیو یارک ایک مضبوط ماحول معیشت قائم کرنے میں کامیاب ہونا چاہتا ہے جو ہمیں ہمارے آپ و ہوا اور توانائی کے اہداف پورے کرنے کے قابل بنائے تو ہمیں یہ یقینی بنانا ہوگا کہ ہم اچھے معاوضوں والے یونین کیریئرز پیدا کر رہے ہیں جس سے مزید محنت کش لوگوں کو مڈل کلاس میں آنے اور اپنی کمیونٹیز میں دوبارہ سرمایہ کاری کرنے کا موقع ملے گا۔ مستحکم مستقبل فنڈ جیسی سرمایہ کاریاں جو شاگردی کے پروگرامز، پروجیکٹ لیبر معاہدوں اور رائج الوقت اجرت کی شرائط کو ریاست کی صاف توانائی پر منتقلی کے پروجیکٹس میں بنیادی اہمیت کے ساتھ شامل کرتی ہیں، ان کوششوں کے لیے نہایت اہم ہیں۔ ہم گورنر Hochul (ہوکل) کو سراہتے ہیں کہ وہ ان اقدامات کو آگے بڑھاتی رہی ہیں جو ہمارے مستحکم مستقبل کو مضبوط کرتے ہیں اور بے شمار نیو یارک کے باشندوں کی زندگیاں بہتر بناتے ہیں، جن میں ہمارے ٹریڈز مین اور ٹریڈز ویمن بھی شامل ہیں۔"

بلڈنگ ڈی کاربنائزیشن کولیشن (Building Decarbonization Coalition) کی نیو یارک ڈائریکٹر Lisa Dix

(لیزا ڈیکس) نے کہا، "گورنر Hochul (ہوکل) عملی طور پر یہ دکھا رہی ہیں کہ ریاستیں کس طرح مثال قائم کر کے قیادت کر سکتی ہیں۔ نیو یارک کا \$1 بلین مستحکم مستقبل پروگرام ایک زیادہ صحت مند اور زیادہ مساوی مستقبل کی جانب ایک اہم قدم ہے جو فیملیز کے لیے توانائی کے اخراجات کو کم کرے گا اور ہزاروں اچھی ملازمتیں پیدا کرے گا۔ بلڈنگ ڈی کاربنائزیشن کولیشن حرارت سے پیدا ہونے والی توانائی کے نیٹ ورکس، موسم سے بچاؤ کے اقدامات، ہیٹ پمپس اور EmPower+ پروگرام کے لیے فنڈنگ کی بھرپور حمایت کرتا ہے، جو آلودگی کے اخراج کو کم کرے گی اور صاف توانائی تک رسائی کو وسعت دے گی۔ ہم ان اہم پروگرامز کو آگے بڑھانے کے لیے گورنر Hochul (ہوکل) کے ساتھ مسلسل تعاون کے منتظر ہیں۔"

کلیمٹ جابز نیو یارک (Climate Jobs NY) کی ایگزیکٹو ڈائریکٹر Esther Rosario (ایسٹر روزاریو) نے

کہا، "گورنر Hochul (ہوکل) کا مستحکم مستقبل پروگرام نیو یارک کے صاف توانائی کے مستقبل میں ایک انقلابی سرمایہ کاری ہے۔ یہ وسائل آلودگی کے اخراج کو کم کریں گے، اچھی یونین ملازمتیں پیدا کریں گے اور فیملیز کے لیے توانائی کے اخراجات کم کریں گے۔ حرارت سے پیدا ہونے والی توانائی کے نیٹ ورکس سے لے کر NYPA کی قابل تجدید توانائی کی فنڈنگ میں اضافے اور EmPower+ کی معاونت تک، یہ سرمایہ کاریاں ہمیں ایک زیادہ صحت مند، زیادہ حسب استطاعت اور زیادہ مضبوط نیو یارک کے قریب لے جاتی ہیں۔ ہم ایک ایسے وقت میں گورنر Hochul (ہوکل) کی قیادت پر ان کا شکریہ ادا کرتے ہیں جب صاف توانائی میں سرمایہ کاری دباؤ کا شکار ہے نیز ہماری ریاست کے مستقبل کے لیے ایک جرات مندانہ ویژن کو آگے بڑھانے پر بھی ہم ان کا شکریہ ادا کرتے ہیں۔"

نیو یارک لیگ آف کنزرویشن ووٹرز (New York League of Conservation Voters) کی جولائی ٹائیگ

(Julie Tighe) نے کہا، "جبکہ وفاقی حکومت اپنے وعدوں سے پیچھے ہٹ رہی ہے، نیو یارک صاف ہوا، اچھے معاوضوں والی ملازمتوں اور زیادہ صحت مند کمیونٹیز میں سرمایہ کاری کرنے میں آگے بڑھ رہا ہے۔ ہمارے گھروں میں ہیٹ پمپس سے لے کر بچوں کے لیے صاف سواریوں تک، قابل تجدید توانائی کو فروغ دینے اور حرارت سے پیدا ہونے والی توانائی کے جدید ترین نیٹ ورکس کی فنڈنگ تک، مستحکم مستقبل فنڈ نیو یارک کے باشندوں کے لیے حقیقی اور جرات مندانہ اقدامات فراہم کرتا ہے۔ ہم گورنر Hochul (ہوکل) کو سراہتے ہیں کہ انہوں نے ملک کو عمل طور پر دکھایا کہ مضبوط ریاستی قیادت کیسی نظر آتی ہے۔"

ایورگرین ایکشن (Evergreen Action) کے نائب صدر برائے اسٹیٹس Justin Balik (جسٹن بالک) نے کہا،

"وفاقی پسپائی کے باوجود یہ واضح ہے کہ ہم اپنے سب سے فوری چیلنجز کو حل کرنے کے حوالے سے قیادت کے لیے ریاستوں کی طرف دیکھیں گے۔ یہ سرمایہ کاریاں اخراجات کو کم کریں گی اور آلودگی میں کمی لائیں گی نیز ریاست بھر کے نیو یارک کے باشندوں کو ٹھوس اور بامعنی فوائد فراہم کریں گی۔ گورنر Hochul (ہوکل) کا یہ اقدام آگے بڑھنے کے لیے ایک مضبوط بنیاد فراہم کرتا ہے۔"

ٹرکنگ ایسوسی ایشن آف نیو یارک (Trucking Association of New York) کی صدر Kendra Hems (کینڈرا ہیمز) نے کہا، "ٹرکنگ انڈسٹری پوری طرح سے استحکام کے لیے پرعزم ہے۔ کم سلفر ڈیزل اپنانے سے لے کر EPA کے اخراج کے معیارات کو پورا کرنے اور ان سے بھی آگے بڑھنے تک نیز CNG اور قابل تجدید ڈیزل جیسے صاف ایندھن میں سرمایہ کاری تک، ہماری انڈسٹری نے مسلسل ایسے اقدامات کی حمایت کی ہے جو آلودگی کے اخراج کو کم کرتے ہیں اور ہوا کے معیار کو بہتر بناتے ہیں۔ الیکٹرک ٹرکس کے معقول استعمال کے کاموں میں ان کی شمولیت ایک اہم اگلا قدم ہے۔ لیکن الیکٹریفیکیشن کو کامیاب بنانے کے لیے، ہمیں اپنے سرکاری شراکت داروں کی ضرورت ہے کہ وہ ایسے بنیادی ڈھانچے میں سرمایہ کاری کریں جو اس کی معاونت کرے۔ اسی لیے ہم آج کے اس اعلان کو سراہتے ہیں جس میں ریاست نیو یارک اسٹیٹ میں درمیانے اور ہبوی ڈیوٹی ٹرکس کی چارجنگ کے لیے مختص فنڈنگ فراہم کی گئی ہے۔ یہ سرمایہ کاری ایک زیادہ صاف اور زیادہ مؤثر فریٹ سسٹم قائم کرنے کی جانب ایک اہم سنگ میل کی نمائندگی کرتی ہے جبکہ اس بھروسے کو بھی یقینی بناتی ہے جس پر ہماری معیشت انحصار کرتی ہے۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)